

32006D0721

26.10.2006

IL-ĠURNAL UFFIĊJALI TA' L-UNJONI EWROPEA

L 296/13

## DEĊIŻJONI TAL-KUMMISSJONI

tat-23 ta' Ottubru 2006

**dwar l-awtorizzazzjoni għat-tqegħid fis-suq ta' lycopene mill-*Blakeslea trispora* bhala ingredjent ta' l-ikel ġdid skond ir-Regolament (KE) Nru 258/97 tal-Parlament Ewropew u tal-Kunsill**

(innotifikata taħt dokument numru C(2006) 4973)

(It-test bl-Ispanjol biss huwa awtentiku)

(2006/721/KE)

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 258/97 tal-Parlament Ewropew u tal-Kunsill tas-27 ta' Jannar 1997 dwar ikel ġdid u l-ingredjenti ġodda ta' l-ikel <sup>(1)</sup>, u partikolarment l-Artikolu 7 tiegħu,

Billi:

- (1) Fit-30 ta' Ottubru 2003 Vitatene Antibiotics S.A.U. ghamlet talba lill-awtoritajiet kompetenti tar-Renju Unit biex tqiegħed il-lycopene li ġej mill-*Blakeslea trispora* fis-suq bhala ikel ġdid jew bhala ingredjent ta' l-ikel ġdid.
- (2) Fis-6 ta' April 2004 l-entità kompetenti ta' l-evalwazzjoni ta' l-ikel tar-Renju Unit harġet ir-rapport inizjali ta' l-evalwazzjoni tagħha. F'dak ir-rapport waslet għall-konklużjoni li l-użu propost għal-lycopene li ġej mill-*Blakeslea trispora* huwa bla periklu għall-konsum mill-bniedem.
- (3) Il-Kummissjoni għaddiet ir-rapport ta' evalwazzjoni inizjali lill-Istati Membri kollha nhar is-27 ta' April 2004.
- (4) Fi żmien is-sittin jum stipulat fl-Artikolu 6(4) tar-Regolament (KE) Nru 258/97, oġġezzjonijiet motivati għat-tqegħid fis-suq tal-prodott tqajmu b'mod konformi ma' din id-dispożizzjoni.
- (5) Għalhekk, l-Awtorità Ewropea dwar is-Sikurezza Alimentari (EFSA) ġiet ikkonsultata fit-22 ta' Novembru 2004.
- (6) Fil-21 ta' April 2005, l-EFSA adottat l-"Opinjoni tal-Bord Xjentifiku dwar il-Prodotti Djetetiċi, in-Nutrimenti u l-Allergji fuq talba mill-Kummissjoni li għandha x'taqsam ma' applikazzjoni dwar l-użu ta' sospensjoni ta' żejt li fiha l- $\alpha$ -tocopherol, ta' lycopene li ġej mill-*Blakeslea trispora* bhala ingredjent ta' l-ikel ġdid."

- (7) L-opinjoni waslet għall-konklużjoni li l-livelli mitluba ta' l-użu ta' lycopene li ġej mill-*Blakeslea trispora* jista' jwassal għal konsum addizzjonali sa madwar 2 mg/jum. Hija kkonkludiet ukoll li dan il-konsum addizzjonali mhux ta' thassib mil-lat ta' sikurezza.
- (8) L-addittivi ta' l-ikel li jidhru fl-ambitu ta' l-applikazzjoni tad-Direttiva tal-Kunsill 89/107/KEE tal-21 ta' Diċembru 1988 dwar l-approssimazzjoni tal-liġijiet ta' l-Istati Membri li jirrigwardaw l-addittivi ta' l-ikel awtorizzati għall-użu fl-oġġetti ta' l-ikel maħsuba għall-konsum mill-bniedem, huma esklużi mill-ambitu ta' l-applikazzjoni tar-Regolament (KE) Nru 258/97 <sup>(2)</sup>. Din id-Deciżjoni għalhekk ma tikkonstitwix l-awtorizzazzjoni għall-użu ta' lycopene li ġej mill-*Blakeslea trispora* bhala kulur għall-ikel.
- (9) Fuq il-bażi ta' l-evalwazzjoni xjentifika, huwa stabbilit li l-lycopene li ġej mill-*Blakeslea trispora* f'sospensjoni li fiha l- $\alpha$ -tocopherol hija konformi mal-kriterji stipulati fl-Artikolu 3(1) tar-Regolament (KE) Nru 258/97.
- (10) Il-miżuri stipulati f'din id-Deciżjoni huma konformi ma' l-opinjoni tal-Kumitat Permanenti dwar il-Katina Alimentari u s-Saħħa ta' l-Annimali,

ADOTTA DIN ID-DEĊIŻJONI

## Artikolu 1

Il-Lycopene li ġej mill-*Blakeslea trispora* kif speċifikat fl-Anness 1, jista' jitqiegħed fis-suq fil-Komunità bhala ingredjent ta' l-ikel ġdid għall-użu fl-ikel kif speċifikat fl-Anness 2.

## Artikolu 2

Id-deżinjazzjoni "lycopene" għandha tidher fil-lista ta' ingredjenti ta' l-ikel li jkun fihom dan l-ingredjent, jew, jekk ma hemmx lista ta' ingredjenti, fuq l-ittikkettjar tal-prodott bhala tali.

<sup>(1)</sup> ĠU L 43, 14.2.1997, p. 1. Regolament kif emendat bir-Regolament (KE) Nru 1882/2003 (ĠU L 284, 31.10.2003, p. 1).

<sup>(2)</sup> ĠU L 43, 14.2.1997, p. 1. Direttiva kif emendata l-ahhar bid-Direttiva (KE) Nru 1882/2003.

*Artikolu 3*

Vitatene Antibiotics S.A.U għandha tibghat lill-Kummissjoni fl-aħħar tat-tliet snin wara l-adozzjoni ta' din id-Deċiżjoni, data dwar il-gruppi ta' l-ikel li fihom il-lycopene li ġej mill-*Blakeslea trispora* u li tpoġġew fis-suq fl-UE u l-livelli ta' użu korrispondenti ta' dan il-lycopene.

*Artikolu 4*

Din id-Deċiżjoni hija indirizzata lill-Vitatene Antibiotics S.A.U., Avd. de Antibioticos, 59-61, 24080 Leon, Spanja.

Magħmul fi Brussell, nhar it-23 ta' Ottubru 2006.

*Għall-Kummissjoni*  
Markos KYPRIANOU  
*Membru tal-Kummissjoni*

---

## ANNEX 1

## SPECIFIKAZZJONIJIET TAL-LYCOPENE MILL-BLAKESLEA TRISPORA

## Definizzjoni

Miksub bl-estrazzjoni u bil-kristillizzazzjoni minn fermentazzjoni tal-fungi *Blakeslea trispora*, il-prodott huwa fornutt bħala sospensjoni tal-lycopene tal-5 % jew ta' l-20 % f'zejt tal-ġirasol b'kontenut għoli ta' acidu olejku li fih 1 %  $\alpha$ -tocopherol mill-livell tal-lycopene. Il-lycopene li ġej mill-*Blakeslea trispora* huwa magħmul minn  $\geq 90$  % ta' isomeru trans u minn 1 % sa 5 % ta' isomeri cis.

## Specifikazzjonijiet

## Isem kimiku

Lycopene


## Numru C.A.S.

502-65-8 (kollu trans lycopene)

## Formula kimika

 $C_{40}H_{56}$ 

## Formula strutturali



## Piż tal-formula

536,85

## Assaġġ

Mhux inqas minn 95 %

## Purità

Imidażoll: Mhux iktar minn 1mg/kg

Irmied sulfinat: Mhux iktar minn 1 %

Karotenoidi oħra: Mhux iktar minn 5 %

## Mycotossini:

Aflatossina B1: Nieqsa

Trikotecene (T2): Nieqes

Okrotossina: Nieqsa

Zearaleone: Nieqes

## Mikrobiologija:

Moffa: Mhux aktar minn 100/g

Hmira: Mhux aktar minn 100/g

Salmonella: Nieqsa f'25 g

*Escherichia coli*: Nieqsa f'5 g

## ANNEX II

## UŻU TAL-LYCOPENE LI ĠEJ MILL-BLAKESLEA TRISPORA

Grupp ta' Użu	Livell massimu ta' lycopene
Pejsts sofor tax-xaħam	0,2 – 0,5 mg/100 g
Prodotti bbażati fuq il-ħalib u tat-tip tal-ħalib	0,3 – 0,6 mg/100 g
Kondimenti, hwawar, zlazi, pikles	0,6 mg/100 g
Mustarda	0,5 mg/100 g
Zlazi mhawwra u grejvi	0,7 mg/100 g
Sopop u taħlit ta' sopop	0,6 mg/100 g
Zokkor, priservi, ħlewriet	0,5 mg/100 g